



Qəbələ rayonunun ictimai-siyasi qəzeti

1933-cü ildən nəşr olunur

Nº 78-79

(7222-7223)

Bazar ertəsi, 27 oktyabr 2014-cü il

Qəzet ayda 4 dəfə çıxır

Qiyməti 40 qəpik

PREZİDENTİN İŞ GÜNDƏLİYİNDƏN



Oktyabrın 20-də Azərbaycan Respublikasının Prezidenti İlham Əliyev Almanya Parlamentinin sədri İlir Metanın başçılıq etdiyi nümayəndə heyətini qəbul etmişdir. Görüşdə Azərbaycan-Albaniya əlaqələrinin böyük əhəmiyyətindən söhbət açılmış, ikitərəfli münasibətlərə önem verilməsi, parlamentlərarası əməkdaşlığın perspektivləri barədə fikir mübadiləsi aparılmışdır.

Dövlət başçısı həmin gün Avstriya Parlamentinin vitse-spikeri Karlhaynts Kopfu, Avropa İttifaqının Cənubi Qafqaz üzrə xüsusi nümayəndəsi Herbert Salberin başçılıq etdiyi nümayəndə heyətini, Rusyanın "Rosneft" Dövlət Neft Şirkətinin prezidenti İgor Seçini qəbul etmişdir.

Prezident İlham Əliyev oktyabrın 20-də Bakıda öz işinə başlayan "İslam Əməkdaşlıq Təşkilatına üzv dövlətlərin inkişafında qadınların rolu" mövzusunda V Beynəlxalq konfransın iştiraklarına təbrik məktubu ünvanlaşmış və konfransın işinə uğurlar arzulamışdır.

Azərbaycan Prezidenti İlham Əliyev oktyabrın 21-də Litvanın xarici işlər naziri Linas Linkevičiusun başçılıq etdiyi nümayəndə heyətini qəbul etmişdir. Görüşdə Azərbaycan-Litva münasibətlərinin hazırlı seviyyəsində razılıq bildirilmiş, ölkələr arasında siyasi, iqtisadi, enerji, ticarət, təhsil və digər sahələrdə əməkdaşlıq imkanları ətrafında fikir mübadiləsi aparılmışdır.

Cənab Prezident həmin gün bir sıra ferman və sərəncamlar da imzalamışdır.

İlham Əliyev oktyabrın 22-də Bakının Bilecəri qəsəbəsində Stend Atıcılığı idman Kompleksində tikinti işlərinin gedişi ilə tanış olmuşdur. Həmin gün ölkə başçısı Ümumhəmkarlar İttifaqları Konfederasiyasının prezidenti, Beynəlxalq Həmkarlar İttifaqları Konfederasiyasının vitse-prezidenti Mixail Şmarkovu və Ümumhəmkarlar İttifaqları Konfederasiyasının baş katibi Vladimir Şerbakovu, Rusiya Federasiyası Həstərxan vilayətinin qubernatoru Aleksandr Jilkinin başçılıq etdiyi nümayəndə heyətini, Qətərin Azərbaycan-dakı səfirini qəbul etmişdir.

"Azərbaycan Respublikasının nəqliyyat-yol kompleksində idarəetmənin təkmilləşdirilməsi tədbirləri haqqında" Azərbaycan Respublikası Prezidentinin 2007-ci il 22 fevral tarixli 1992 nömrəli Sərəncamında dəyişikliklər edilməsi barədə

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, "Azərbaycan Respublikasının nəqliyyat-yol kompleksində idarəetmənin təkmilləşdirilməsi tədbirləri haqqında" Azərbaycan Respublikası Prezidentinin 2007-ci il 22 fevral tarixli 1992 nömrəli Sərəncamını "Avtomobil yolları haqqında" Azərbaycan Respublikasının Qanununda dəyişikliklər edilməsi barədə" Azərbaycan Respublikasının 2013-cü il 14 may tarixli 648-IVQD nömrəli Qanunun tətbiqi haqqında" Azərbaycan Respublikası Prezidentinin 2013-cü il 2 iyul tarixli 933 nömrəli Fermanına uyğunlaşdırmaq məqsədi ilə qərara alıram:

"Azərbaycan Respublikasının nəqliyyat-yol kompleksində idarəetmənin təkmilləşdirilməsi tədbirləri haqqında" Azərbaycan Respublikası Prezidentinin 2007-ci il 22 fevral tarixli 1992 nömrəli Sərəncamında (Azərbaycan Respublikasının Qanunver-

cilik Toplusu, 2007, № 2, maddə 172; 2008, № 6, maddə 489) aşağıdakı dəyişikliklər edilsin:

1. 3.2-ci və 3.5-ci bəndlərdə "avtomobil yollarının, prospektlərin və küçələrin" sözü "şəhər avtomobil yollarının" sözü ilə evez edilsin.

2. 3.3-cü bənd aşağıdakı redaksiyada verilsin:

"3.3. Bakı şəhəri istisna olmaqla, ölkənin digər şəhərlərində və rayon mərkəzlərində şəhər avtomobil yollarının müvafiq yerli icra hakimiyyəti orqanlarının balansına, şəhərlərin və rayon mərkəzlərinin məhəllədaxili yollarının, habelə kənd və qəsəbələrin ərazisində yerləşən küçələrin, keçidlərin, ictimai nəqliyyat xələrinin, digər yolların və yol qurğularının isə müvafiq bələdiyyələrin balansına verilməsini təmin etsin".

İlham Əliyev,
Azərbaycan Respublikasının Prezidenti.
Bakı şəhəri, 20 oktyabr 2014-cü il.

Azərbaycan Prezidenti İlham Əliyev Avropa Atıcılıq Konfederasiyasının və Rusiya Atıcılıq İttifaqının prezidentini qəbul edib



Azərbaycan Respublikasının Prezidenti İlham Əliyev oktyabrın 23-də Avropa Atıcılıq Konfederasiyasının və Rusiya Federasiyası Atıcılıq İttifaqının prezidenti Vladimir Lisini qəbul edib.

Görüşdə idmanın müxtəlif növləri, o cümlədən atıcılıq idmanı üzrə ölkəmizdə yüksək standartlara uyğun infrastrukturun yaradıldığı qeyd edildi, mötəbər beynəlxalq

idman yarışlarının, eləcə də bu günlərdə Azərbaycanda atıcılıq üzrə Dünya kubokunun final mərhələsinin keçirilməsinin önəmi vurğulandı.

Söhbət zamanı 2015-ci il Avropa Oyunları ilə bağlı məsələlərdən danışıldı, 2017-ci ildə Azərbaycanda keçiriləcək atıcılıq üzrə Avropa çempionatına hazırlı işlərinin yüksək səviyyədə aparıldığı bildirildi.